



नेपाल राजपत्र

भाग १

श्री ५ को सरकारद्वारा प्रकाशित

खण्ड २३] काठमाडौं, मार्ग २२ गते २०३० साल [अतिरिक्ताङ्क ५४ (क)

शाही-सन्देश

श्री ५ महाराजाधिराजका प्रमुख सम्बाद सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट २०३० साल मार्ग २२ गते जन-
वादी गणतन्त्र चीनको राजकीय भ्रमणमा सवारी होइबक्सनुअगाडि राष्ट्रका नाममा बक्सेको
सन्देश सर्वसाधारणको जानकारीको लागि प्रकाशित गरिएको छः-

प्यारा देशवासीहरू,

मित्रराष्ट्र जनवादी गणतन्त्र चीनका कार्यवाहक राष्ट्रपति महामहिम तुङ्ग पिउ र
प्रधान मन्त्री चाउ एन लाङ्को निमन्त्रणामा आज एक साताको चीनको राजकीय भ्रमणमा जान
लागेका छौं ।

चीन हाम्रो निकटतम छिमेकी मुलुकहरूमध्ये एक हो र यो देशसित प्राचीन कालदेखि
हाम्रो सुसम्बन्ध रही आएको छ । हामी आफ्नो देशको चौतर्फी निर्माणमा संलग्न भएको बेला
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग १

चीनबाट जुन सहयोग हामीले पाएका छौं, त्यसको हाम्रो विकास कार्यमा महत्वपूर्ण भूमिका रहेको कुरा सबैलाई बिदितै छ । हाम्रो यस पल्टको भ्रमणबाट चीनसित रही आएको हाम्रो मैत्रीपूर्ण सम्बन्ध अरु सुदृढ हुन गई हाम्रा दुइ देश बीच रही आएको सहयोगको क्षेत्रमा अरु विस्तार हुनेछ भन्ने आशा गरेका छौं । सबै देशवासीहरूको शुभाकांक्षाबाट हाम्रो यस पल्टको भ्रमण पनि सफल हुने नै छ भन्ने विश्वास राखेका छौं ।

हाम्रो अनुपस्थितिमा हामीबाट गरी बक्सने कार्यका लागि हाम्रा भाइ श्री ५ अधिराजकुमार ज्ञानेन्द्र वीर विक्रम शाहको अध्यक्षतामा एक राजप्रतिनिधि परिषद् गठन गरिबक्सेका छौं । मुलुकको भैपरी आउने अन्य दैनिक कार्यको निमित्त मन्त्रिपरिषद् छुट्टैछ । समस्त राष्ट्र सेवक तथा देशवासीहरूले नेपाल र नेपालीको भलाई सोची मुलुकमा अमनचैन कायम राख्न आ-आफ्नो क्षेत्रबाट सहयोग प्रदान गर्नेछन् भन्ने हामीले विश्वास गरेका छौं ।

श्री पशुपतिनाथले हामी सबैको कल्याण गरून् ।

जय नेपाल !

हुकुमबक्सेबमोजिम

चिरन्तमशेर थापा

श्री ५ महाराजाधिराजका सह सम्बाद सचिव

श्री ५ को सरकारको छापाखानामा मुद्रित ।

आधिकारिकत्वा मुद्रण विभागबाट प्रमाणित गरिएपछि मात्र लागु हुनेछ।